

प्रेस विज्ञप्ति

मलेशिया के 6 सदस्यीय प्रतिनिधि मण्डल ने फेज-2 के निर्माण कार्य पर चर्चा की

04 अगस्त, 2015 जयपुर। मलेशिया से आए 6 सदस्यीय प्रतिनिधिमण्डल ने मंगलवार को जयपुर मेट्रो फेज-2 परियोजना के निर्माण कार्य एवं निवेश को लेकर जयपुर मेट्रो के अध्यक्ष व प्रबंध निदेशक श्री निहाल चन्द गोयल से चर्चा की।

इस दौरान मलेशियाई प्रतिनिधिमण्डल ने जयपुर मेट्रो के फेज-2 (अंबाबाडी से सीतापुरा) को लेकर चर्चा कर इस प्रोजेक्ट के सभी मापदंडों का गहनता से अध्ययन किया। साथ ही इस मौके पर फेज-2 परियोजना के निवेश संबंधी आयामों पर भी चर्चा की गई।

श्री गोयल ने बताया कि जयपुर मेट्रो की सफल शुरूआत को लेकर जयपुर के लोगों ने उत्साह से स्वागत किया है। साथ ही श्री गोयल ने बताया कि जयपुर मेट्रो के फेज 1बी तय समय सीमा पर पूरा करने का कार्य चल रहा है।

इससे पहले सर्वप्रथम प्रतिनिधिमण्डल ने मानसरोवर स्थित जयपुर मेट्रो के डिपो का निरीक्षण किया और मेट्रो में बैठकर सफर का आनन्द भी लिया। साथ ही दल ने फेज 1बी के निर्माण कार्यों का भी जायजा

लिया। इसके साथ ही प्रतिनिधि मण्डल ने फेज 2 के रूट का सर्वे भी किया।

इस अवसर पर जयपुर मेट्रो के निदेशक परियोजना श्री अश्विनी सक्सैना ने जयपुर मेट्रो के फेज-2 के बारे में विस्तार से जानकारी दी।

उल्लेखनीय है कि गत 9 जून को भी मलेशिया के एक प्रतिनिधिमण्डल ने जयपुर मेट्रो के अध्यक्ष एवं प्रबंध निदेशक श्री निहालचन्द गोयल के साथ बैठक की थी। जिसमें निर्णय लिया गया था कि कुछ समय पश्चात मलेशियन कम्पनियों का एक प्रतिनिधि मण्डल जयपुर आकर फेज 2 का अध्ययन करेगा।

जनसंपर्क अधिकारी